

## संक्षिप्त

## नवीन कार्यकारिणी का गठन

दूह, (निर्स)। जिले के अधीन मोजमाबाद उपखंड मुख्यालय पर अभिभाषक संघ की बैठक देवेन्द्र कुमार जैन की अध्यक्षता में आयोजित की गई। बैठक के दौरान नवीन कार्यकारिणी का गठन किया जाकर सरल समिति के अध्यक्ष पद पर शंकर लाल चौधरी, उपाध्यक्ष राशिद नागौरी महासचिव राकेश कुमार शर्मा कोषाध्यक्ष जयराज व सदस्य के रूप में रामजस चौधरी मूलचंद हनुमान प्रसाद अजहरुद्दीन कैलाश चौधरी को चुना गया।

## स्कूल में पानी भरा, पढ़ाई बाधित

दूह, (निर्स)। जिला मुख्यालय एवं आसपास के गांवों में गुरुवार की तड़के से लगातार दोपहर 12 बजे तक हुई बरसात के बाद आमजन को गर्मी से राहत मिली है। वहीं नरेना मोजमाबाद मालपुरा रोड पर स्थित दुकानों एवं सड़कों पर पानी भर जाने के बाद आम जन को परेशानी का सामना करना पड़ा। जिला मुख्यालय के नरेला रोड पर संचालित राजकीय उच्च माध्यमिक विद्यालय के कक्षा कक्ष एवं पुस्तकालय कक्ष में पानी भर जाने के बाद छात्र-छात्राओं द्वारा मशकत की जाकर सरकार द्वारा प्रदत्त निशुल्क पाठ्य पुस्तकों को बचाया गया। विद्यालय प्रांगण में पूरा पानी भर जाने के बाद छात्र छात्राओं की पढ़ाई बाधित रही।

## कलेक्टर ने जलभराव का जायजा लिया

टोंक, (निर्स)। जिले में पिछले 24 घंटे से लगातार बारिश के कारण उपखंड क्षेत्र पीपलू के नदी, नालों में जल बहाव अधिक मात्रा में हो रहा है। जल भराव को लेकर स्थानीय उपखंड प्रशासन सतर्क है। जिला कलेक्टर डॉ. सौम्या झा ने उपखंड क्षेत्र का दौरा कर स्थिति का जायजा लिया। उन्होंने अधिकारियों को हर स्थिति से निपटने के लिए अलर्ट रहने के निर्देश दिए हैं। टोंक से पीपलू की ओर जाने वाले सड़क मार्ग स्थित नाथडी रुपेट पर अधिक जल बहाव पर जिला कलेक्टर ने तहसीलदार इंदुजी चौहान को रुपेट पर आवागमन नहीं होने के निर्देश दिए। उन्होंने वहां मौजूद ग्रामीणों से रुपेट को पार नहीं करने की समझावश की। दौरे के दौरान राम काशीपुर के लोगों ने गांव में जलभराव की स्थिति के बारे में जिला कलेक्टर को बताया। जिला कलेक्टर ने तहसीलदार को पानी की निकासी कराने के निर्देश दिए।

## अपहरण का आरोपी गिरफ्तार

सांभरझील, (निर्स)। स्थानीय पुलिस ने नाबालिग बालिका के अपहरण के आरोपी को गिरफ्तार करने में सफलता पाई है। इस मामले में शान्तनु कुमार पुलिस अधीक्षक जयपुर ग्रामीण दुरा नाबालिक बालिका के अपहरण की घटना को गम्भीरता को लेकर शीघ्र त्वरित कार्रवाई करने के दिशा निर्देश थे। इसके बाद अतिरिक्त पुलिस अधीक्षक (मुख्यालय) जिला जयपुर ग्रामीण हरिप्रसाद सोमानी व वृत्ताधिकारी वृत्त सांभर सारिका अलावाल के सुपरविजन में राजेश वर्मा थानाधिकारी पुलिस थाना सांभरलोक के नेतृत्व में टीम गठित की जाकर आरोपी के संबंध में सूचना संकलन कर नाबालिक बालिका के अपहरण के आरोपी को गिरफ्तार किया। 06 जून को परिव्रादी की ओर से रिपोर्ट पेश कर उसकी पुत्री के अपहरण का मामला दर्ज करवाया था। मामले को गंभीरता को देखते हुये आरोपी की तलाश हेतु सांभर डिप्टी सारिका अलावाल के सुपरविजन में राजेश वर्मा थानाधिकारी के नेतृत्व में टीम का गठन कर आरोपी महेश कुमार नायक पुत्र कालुराम नायक जाति नायक 26 साल निवासी नायको का मोहल्ला झणोके पुलिस थाना सांभर को गिरफ्तार किया गया।

## डीजे अजीत कुमार ने किया पौधारोपण

सांभरझील, (निर्स)। जिला एवं सत्र न्यायाधीश जयपुर अजीत कुमार ने सेशन न्यायालय सांभर में लिफ्ट के उद्घाटन के बाद न्यायालय परिसर में पौधारोपण भी किया। सांभर बार एसोसिएशन को संबोधित भी किया। अभिभाषक समिति की तरफ से मात्कारोपण व साफा बांधा व आदर स्वरूप स्मृति चिन्ह पेंट किया गया। बार एसोसिएशन की तरफ से अभिषेक शंकर व नए न्यायालय क्षेत्राधिकार के संबंध में ज्ञापन भी दिया गया। इसके बाद जिला एवं सत्र न्यायाधीश द्वारा शाकंभरी मात्रा, देवयानी तीर्थ पर जाकर दर्शन किया। इस दौरान सांभर न्यायालय के न्यायिक अधिकारी अरविंद जांगिड, नीरज भागू, अचा कौशिक, जयश्री लामोरिया, सांभर बार एसोसिएशन के पदाधिकारियों, सदस्यों, अधिवक्ता सहायकों की मौजूदगी रही।

## जनसुनवाई में कलेक्टर ने पांच परिवाद का मौके पर कराया निस्तारण

किशनगढ़बास, (निर्स)। पंचायत समिति किशनगढ़बास की ग्राम पंचायत इस्माइलपुर के अटल सेवा केंद्र पर माह के प्रथम गुरुवार को होने वाली त्रिस्तरीय जनसुनवाई में जिला कलेक्टर डॉ अर्तिका शुक्ला ने पहुंचकर लोगों की समस्याएं सुनी और मौके पर अधिकारियों को समाधान के निर्देश दिए। जनसुनवाई में एसडीएम मूलचंद लूणिया सहित अधिकारी मौजूद रहे।

जिला कलेक्टर शुक्ला ने जनसुनवाई में आए कुल 12 परिवादों को सुना तथा मौके पर ही संबंधित अधिकारियों को भेजकर समस्या निस्तारण के निर्देश दिए। 12 परिवादों में पांच परिवादों का मौके पर निस्तारण किया गया। इस दौरान जिला कलेक्टर ने बीसीएमएचओ किशनगढ़बास से क्षेत्र में मौसमी बीमारियों के रोगियों की संख्या एवं बीमारी की जानकारी ली। बीडीओ को ग्रामीण क्षेत्रों में वॉटर लॉगिंग स्थान को चिन्हित कर जल निकासी अथवा सावधानी बरतने के निर्देश दिए ताकि कोई अनहोनी ना हो। जनसुनवाई के दौरान घरों में बरसात का पानी भरने, सड़क का कुछ हिस्सा अशुभ रहने जैसी शिकायत आने पर जिला कलेक्टर ने अधिकारियों को समस्या को निस्तारित करने के निर्देश दिए। जनसुनवाई में एसडीएम मूलचंद

## खाली प्लॉट से शव बरामद

दौसा, (निर्स)। कोतवाली पुलिस ने गुरुवार को नई मंडी रोड पर स्थित एक खाली प्लॉट से शव बरामद किया है। इधर शव मिलने के साथ ही कॉलोनी में सनसनी मच गई। शव प्लॉट में भरे पानी में पड़ा हुआ था। पता चलने पर आसपास के लोगों ने पुलिस को इसकी सूचना दी गई। कोतवाली थाना पुलिस मौके पर पहुंची व घटनास्थल का मुआयना किया। शव को जिला अस्पताल की मॉर्चरी में रखवाया। कोतवाल हीरालाल सैनी ने बताया कि नई मंडी रोड पर खाली प्लॉट से शव बरामद किया है। मृतक की पहचान नहीं हुई है। हुलिए से मृतक मजदूर लगता है। जिसकी जेब में मोबाइल मिला है। शव के कई अंग कीडों के कार्टने से क्षतविक्षत हालत में था। शव फूला हुआ होने से 2-3 दिन पुराना लगता है। मोबाइल नंबर के आधार पर पहचान के प्रयास किए जा रहे हैं। पोस्टमार्टम रिपोर्ट आने पर मौत के कारणों का पता चल सकेगा।

## चाकसू में बारिश से बिगड़े हालात, 106 एम.एम. वर्षा दर्ज

चाकसू, (निर्स)। क्षेत्र में अब बारिश का सिलसिला तेज हो गया है। इसी के चलते कई स्थानों पर लोगों की परेशानी भी बढ़ गई है। चाकसू कस्बे सहित आसपास के इलाकों में गुरुवार को बुधवार रात्रि 11 बजे से शुरू हुई कभी तेज कभी मध्यम, कभी रिमझिम बारिश का रात्रि तक हो रही थी। बारिश होने का नतीजा यह रहा कि शहर के कई निचले इलाकों में जल भराव की समस्या पैदा हो गई।

कस्बे के बाजार सहित कहीं मोहल्ला में जल जमाव की स्थिति नजर आई। लगातार हो रही बारिश के चलते बुधवार रात्रि को वार्ड नंबर 5 गोलीराव तालाब स्थित जलदाय विभाग की पक्की दीवार कुशल राम रैगर के मकान की ओर गिर गई गिर गई। हालांकि मकान की मुख्य दीवार दूर होने एवं उस समय आसपास कोई नहीं होने के कारण किसी प्रकार की हानि नहीं हुई है। लेकिन लगातार हो रही बारिश के कारण मकान की ओर पानी भर रहा है। मकान मालिक कुशल राम रैगर ने विभागीय

कोटपूतली, (निर्स)। विगत तीन माह से वेतन नहीं मिलने समेत विभिन्न समस्याओं को लेकर कस्बे के सफाईकर्मी गुरुवार को आक्रोशित नजर आये। अखिल भारतीय वाल्मिकी महासभा की जिला कार्यकारिणी के मात्कारोपण व वाल्मिकी समाज के सफाईकर्मियों ने नगर परिषद धार्क में लामबंद होते हुये परिषद प्रशासन के विरुद्ध विशाल झंडू प्रदर्शन भी किया।

समाज के लोगों का कहना था कि विगत तीन माह से उन्हें वेतन नहीं मिला है। समाज के लोग रोजमर्रा के खर्चों को लेकर भी परेशान है। जबकी ठेके की शर्तों व श्रम विभाग के नियमों की माने तो सफाई कर्मियों को ठेकेदार द्वारा प्रत्येक माह की 7 तारिख को वेतन दिया जाने का प्रावधान है यदि शर्तों की पालना ठेकेदार फर्म द्वारा नहीं की जाती तो ठेका निरस्त करने का भी प्रावधान



कलेक्टर डॉ अर्तिका शुक्ला ने लोगों की समस्याएं सुनी और अधिकारियों को समाधान के निर्देश दिए।

लूणिया, बीडीओ किशनगढ़बास रामजीलाल मीणा, ब्लॉक सीएमएचओ, बिजली एवं जलदाय विभाग के अभियंता सहित अन्य विभागों के अधिकारी कर्मचारी मौजूद रहे।

दूसरी ओर जिला कलेक्टर डॉ अर्तिका शुक्ला ने गांव में नाबाई एवं

स्पेक्ट्रा संस्था के संयुक्त तत्वाधान में संचालित लघु गैर किसान उत्पादक संगठन के अन्तर्गत मिनी ओ.एफ.पी.ओ. के अधीन "पहचान इस्माइलपुर लैंडर प्रोड्यूसर कम्पनी लिमिटेड" का निरीक्षण किया। निरीक्षण पर पहुंची कलेक्टर का कारीगर

महिलाओं ने तिलक लगाकर स्वागत किया।

निरीक्षण के दौरान कलेक्टर ने कारीगरों को प्रोत्साहित करते हुए जूती खरीदी और क्वालिटी की प्रशंसा की और कहा कि कम कीमत में अच्छी क्वालिटी है। इस दौरान कलेक्टर

कि राज्य सरकार की मंशा के अनुरूप इन बजट घोषणाओं को तय समय में धरातल पर क्रियान्वित करावे। उन्होंने उपखण्ड अधिकारी व जन संसाधन विभाग के अधिशापी अधिकारियों को निर्देशित किया की नटनी का बारा से जयसमंद बांध तक नहर पर कोई अवरोध शेष नहीं रहे, इसकी नियमित मॉनिटरिंग करें ताकि पुनः कोई अतिक्रमण व अवरोध नहीं होवे। उन्होंने निर्देश दिये कि नहर व बांध हेतु आसपास के लोगों को इन दोनों के संरक्षण में सहयोग हेतु प्रोत्साहित करें।

इस दौरान उपखंड अधिकारी अलवर जुईकर प्रतीक चंद्रशेखर, संसाधन विभाग के अधिशापी अधिकारी संजय खत्री व संबंधित अधिकारी मौजूद रहे।

## रामपुरा बुजुर्ग गांव में झाड़ू तालाब की पाल टूटी, अधिकांशतः तालाबों में आया पानी

मौसम की सबसे बड़ी राहत है वही उपखण्ड अधिकारी शिवचरण शर्मा, तहसीलदार संदीप चौधरी सहित कई प्रशासनिक अधिकारियों ने उपखण्ड में हुई भारी बारिश व उससे हुए नुकसान की पत-पत की खबर ले रहे है साथ ही संबंधित अधिकारियों को आवश्यक निर्देश दिए है।

वही जयपुर की द्रव्यनदी में पानी का जल स्तर बढ़ने से यंहा कोटखावदा पर छॉदल की दूढ़ नदी की रफ्ट पर पानी तेजी से बहाव है लोग सम्भल कर नदी को पार कर रहे है। इस तरह अरिहंठ विहार व गैस एजेंसी के पीछे स्थित कई कॉलोनी जल मगन हो गयी है। टोंक रोड पर सुबह देर तक पानी बहता रहा इस पर धीरे-धीरे वाहन रेंगते नजर आए। कस्बे का गोलीराव, मनोहर, हलोराव सहित कई तलाबों में पानी की आंख जारी थी। क्षेत्रीय विधायक रामवतार बैरवा ने भी देर रात हुई बारिश के हालत की जानकारी अधिकारियों से ली और आवश्यक कदम उठाने की बात कही।

वही जयपुर की द्रव्यनदी में पानी का जल स्तर बढ़ने से यंहा कोटखावदा पर छॉदल की दूढ़ नदी की रफ्ट पर पानी तेजी से बहाव है लोग सम्भल कर नदी को पार कर रहे है। इस तरह अरिहंठ विहार व गैस एजेंसी के पीछे स्थित कई कॉलोनी जल मगन हो गयी है। टोंक रोड पर सुबह देर तक पानी बहता रहा इस पर धीरे-धीरे वाहन रेंगते नजर आए। कस्बे का गोलीराव, मनोहर, हलोराव सहित कई तलाबों में पानी की आंख जारी थी। क्षेत्रीय विधायक रामवतार बैरवा ने भी देर रात हुई बारिश के हालत की जानकारी अधिकारियों से ली और आवश्यक कदम उठाने की बात कही।

## तीन माह से नहीं मिला वेतन, सफाईकर्मियों ने किया झाड़ू प्रदर्शन

- सामूहिक हड़ताल की दी चेतावनी
- ठेके की शर्तों के मुताबिक श्रम नियमों के तहत हर माह की 7 तारिख को दिया जाना चाहिए वेतन
- सफाई कर्मियों की यदि हुई हड़ताल तो कोटपूतली में बिगड़ जायेगा हालात

है। वाल्मिकी समाज के सफाई कर्मियों ने सामूहिक हड़ताल की चेतावनी देते हुये कस्बे की सफाई का ठेका वाल्मिकी समाज से बाहर के व्यक्ति को दिये जाने पर भी विरोध जताया है साथ ही सफाईकर्मों भर्ती प्रक्रिया में प्राथमिकता देने की भी मांग की। नईनकारियों ने कहा कि उनकी मांगे नहीं मानी गईं तो वे सामूहिक हड़ताल पर चले जायेंगे।

इस संबंध में वार्ड पार्षद ताराचंद वाल्मिकी, विकास, मनीष, धनराज,

कलेक्टर के नाम ज्ञापन भी सौंपा गया। उल्लेखनीय है कि कस्बे की सफाई व्यवस्था पहले ही बिगड़ी हुई, अगर सफाईकर्मों हड़ताल पर चले जाते है तो स्थिति और भी बिगड़ सकती है। प्रदर्शन के दौरान बड़ी संख्या में महिला एवं पुरुष सफाईकर्मों मौजूद थे।

जिला कलेक्टर को सौंपे गये ज्ञापन में प्रतिमाह 2 तारिख से पूर्व वेतन का भुगतान करने, वेतन में पिछले तीन वर्षों से नहीं मिल रहे पीएफएसआई का भुगतान करवाने, सफाईकर्मियों को साप्ताहिक अवकाश दिये जाने, सफाईकर्मियों से निर्धारित कार्य से अलग कार्य करवाये जाने पर हाई ड्युटी भत्ता दिये जाने, कम से कम सात हजार रुपये मासिक निर्धारित मजदूरी दी जाने, सफाई ठेके में वाल्मिकी समाज के ठेकेदारों को प्राथमिकता दिये जाने की भी मांग की गई।

## पहचान इस्माइलपुर लैंडर प्रोड्यूसर कंपनी का निरीक्षण कर जूती खरीदी और क्वालिटी की प्रशंसा की

कारीगरों से बात कर हस्त निर्मित चमड़ा उत्पादों व कंपनी के बारे में जानकारी लेते हुए कारोबार को बढ़ाने के लिए सुझाव दिये और हर संभव मदद करने का भरोसा दिया।

इस दौरान जिला कलेक्टर ने नाबाई के अधिकारियों को कम्पनी के माध्यम से बनाये जा रहे उत्पादों को बेचने हेतु औद्योगिक इकाइयों से सम्पर्क कर टाइप कर मार्केट क्षेत्र बढ़ाने के विजन पर कार्य करने के निर्देश दिए। जिला कलेक्टर ने कम्पनी के बोर्ड आफ डायरेक्टर्स एवं अंश (शेयर) धारकों के साथ बैठक कर उनके अनुभव एवं कम्पनी को लेकर क्या राय है साझा की। कारीगरों को शैर सर्टिफिकेट्स का वितरण किया। निरीक्षण के दौरान स्पेक्ट्रा संस्था निदेशक प्रदीप पुंडीर, स्पेक्ट्रा संस्था के जिला मैनेजर जगदीश द्विवेदी, ब्लॉक कोऑर्डिनेटर गुलाब शर्मा, मधु रानी सहित अनेक लोग मौजूद रहे।

## कलेक्टर-एस.पी. ने नटनी का बारां कैनाल व जयसमंद झील का निरीक्षण किया



कलेक्टर आशीष गुप्ता व एसपी जयसमंद शर्मा ने विभागीय अधिकारियों के साथ नटनी का बारां कैनाल व जयसमंद झील का निरीक्षण किया।

## जानलेवा हमला के आरोपियों को पकड़ने की मांग, सौंपा ज्ञापन

दौसा, (निर्स)। जिले के विभिन्न कर्मचारी संगठनों के पदाधिकारियों ने गुरुवार को शिक्षक संघ शेखावत के प्रदेश स्तरीय नेता रामवत्सल चतुर्वेदी को पुत्र पर रास्ता रोककर जानलेवा हमला करने वालों को गिरफ्तार किये जाने की मांग को लेकर कलेक्टर पर प्रदर्शन किया तथा पुलिस अधीक्षक को ज्ञापन सौंपा।

शिक्षक संघ शेखावत के प्रदेश स्तरीय नेता रामवत्सल चतुर्वेदी ने इस संबंध में जानकारी देते हुए बताया कि 31 जुलाई की शाम 5.40 बजे सेवानिवृत्ति समारोह में गौजगढ से अपने पुत्र दिनेश चतुर्वेदी के साथ बाइक से जगसहायपुरा अपने घर जा रहे थे। वही ग्राम जगसहायपुरा के रास्ते में लल्लू कुमहार के मकान के पास पहुंचते ही वहां पहले से पूर्व तैयारी के साथ हाथों में सरिये, कुल्हाड़ी, लाठी, डण्डे लेकर एकराय होकर गोपाल, कमलेश, रमेश पुत्र रामधन, लल्लू, रामखिलाडी, नेतराम, रामकिशोर पुत्र सरूपा, महेन्द्र पुत्र कमलेश, रामवतार पुत्र गोपाल जाति कुमहार आदि निवासी गैरोटा हाल जगसहायपुरा व इनके रिश्तेदारों ने

दिनेश चतुर्वेदी पर सरिये कुल्हाड़ी आदि से जानलेवा हमला किया व बुरी तरह मारपीट की। जिससे दिनेश चतुर्वेदी मरणसन्न हालत में है। उक्त घटना की सूचना पुलिस थाना मानपुर में दी। जिस पर पुलिस घायल दिनेश चतुर्वेदी को सरकारी अस्पताल सिकराय में ले गई। जहां दिनेश चतुर्वेदी की गंभीर व मरणसन्न हालत होने के कारण दौसा रैफर कर दिया।

श्री रामकरण जोशी राजकीय जिला चिकित्सालय दौसा में दिनेश अब भी मरणसन्न हालत में भर्ती है। उसके दोनों पैरों में कई फ्रैक्चर, हाथ में फ्रैक्चर, सिर में गंभीर चोट आई है। दिनेश चतुर्वेदी के सिर से लगातार खून बह रहा है। जानलेवा हमला करने वाले अपराधी अब भी पीडित परिवार को जान से मारने की धमकी दे रहे हैं। इस गिरोह के बदमाश आपराधिक प्रवृति के हैं जिन्होंने गांव में आंतक मचा रखा है। पीडित का जीना दूधर कर रखा है, पूरे परिवार की जान लेने पर उताह है। पीडित ने एसपी को ज्ञापन देकर इन लोगों के खिलाफ कार्रवाई कर अविलम्ब गिरफ्तार करने की मांग की।

## सचिन पायलट ने 21 लाख की स्वीकृति जारी की

टोंक, (निर्स)। कांग्रेस के राष्ट्रीय महासचिव एवं टोंक विधायक सचिन पायलट ने अपने निर्वाचन क्षेत्र टोंक स्थित राजाजगत् रा बालिका उच्च माध्यमिक विद्यालय में आभाषण



भौतिक संसाधन उपलब्ध कराने से लिए 'विधायक स्थानीय विकास कोष' से 21 लाख रुपये की स्वीकृति जारी की है। उक्त राशि द्वारा विद्यालय भवन हेतु लिफ्ट, सीसीटीवी कैमरे, वाटर कूलर, इलेक्ट्रिक बैल सिस्टम, इन्वर्टर, म्यूजिकल साउण्ड सिस्टम, क्लास रूम डिजिटल बोर्ड, रिसेशन काउंटर, एयरपोर्ट सोफा आदि खरीदे जायेंगे। कांग्रेस नेता पीसीसी सदस्य सऊद सईदी, नगर परिषद सभापति अली अहमद, कांग्रेस जिलाध्यक्ष हरिप्रसाद बैरवा आदि ने पायलट का आभार जताया।

## सार-समाचार

## स्तनपान कराने का महत्व बताया



टोंक, (निर्स)। विश्व स्तनपान दिवस पर मातृ एवं शिशु स्वास्थ्य केन्द्र टोंक के स्तनपान प्रबन्धन केन्द्र में (मदर मिलक बैंक) गुरुवार को स्तनपान सप्ताह आयोजित कर शुरुआत की। इस मौके पर डॉ. विनोद परवरिया प्रभारी मातृ एवं शिशु स्वास्थ्य केन्द्र, डॉ. चेतन जैन, डॉ. राजीव गुर्जर ने बताया कि शिशु को प्रथम एक घंटे में स्तनपान एवं 6 माह तक शिशु को केवल स्तनपान कराने के महत्व के बारे में बताया, जिससे बच्चों को कुपोषण एवं अन्य बीमारियों से सुरक्षित रखा जा सके। प्रत्येक साल 1 से 7 अगस्त के बीच "विश्व स्तनपान दिवस का आयोजन किया जाता है, इसमें स्तनपान जागरूकता को लेकर विभिन्न प्रकार की गतिविधियों का आयोजन होता है। इस अवसर पर स्त्री रोग विशेषज्ञ, शिशु रोग विशेषज्ञ, समस्त वार्ड प्रभारी नर्सिंग ऑफिसर, नर्सिंग ट्यूटर, समस्त रेजिडेंट एवं सी.एम्.सी.स्टॉक मौजूद रहे।

## विद्युत दरों की बढ़ोतरी के विरोध में प्रदर्शन

निवाड़ी, (निर्स)। प्रदेश की भाजपा सरकार द्वारा विद्युत दरों की बढ़ोतरी को लेकर प्रदेश कांग्रेस कमेटी के आदेशानुसार कांग्रेस कार्यकर्ताओं ने गुरुवार को अहिंसा सफ़िल स्थित गांधी पार्क में विरोध प्रदर्शन किया। इस दौरान शहर कांग्रेस अध्यक्ष पारस पहाडी व ब्लॉक अध्यक्ष शंकरलाल चौधरी के नेतृत्व में कार्यकर्ताओं ने भाजपा सरकार की विफलताओं को लेकर नारेबाजी की। शहर अध्यक्ष पारस पहाडी ने कहा कि भाजपा सरकार हर मोर्चे पर विफल है। राजस्थान में बढ़ते हुए क्राइम, हत्या के मामले, चैन स्केनिंग, महिला उत्पीड़न, नाबालिग बालिच्यों के साथ लगातार बढ़ते हुए दुष्कर्म के मामले लगातार बढ़ते जा रहे हैं। ब्लॉक अध्यक्ष शंकरलाल चौधरी ने भाजपा सरकार ने महात्मा गांधी जीवन दर्शन संग्रहालय बंद कर दिया जिससे कार्यकर्ताओं में आक्रोश है। इस अवसर पर रामकिशन टोंडवाल, प्रदीप गुप्ता, ढाणी जुलपुरा सरचप प्रतिनिधि पम्पू मीणा व पवन बोहरा सहित कांग्रेस कई कार्यकर्ता मौजूद रहे।

## हिमांशु गुप्ता का सम्मान

बहरोड/नीमराना, (निर्स)। नीमराना के राट इंटरनेशनल स्कूल के छात्र हिमांशु गुप्ता का जेईई एडवांस में आईआईटी खडगपुर में चयन होने पर सम्मान समारोह आयोजित किया गया। नीमराना की वीवी बिस्वर कॉलोनी में राट इंटरनेशनल स्कूल के कक्षा 12 के छात्र हिमांशु गुप्ता के जेईई एडवांस में सफलता प्राप्त करने व विद्यालय के 24 छात्रों के परीक्षा देने पर 15 छात्रों का जेईई एडवांस में चयन होने पर विद्यालय चेयरमैन बलवान सिंह यादव व विद्यालय के स्टाफ द्वारा छात्र की दादी व माता पिता को शाल उढाकर व साफा सहित फूल माला पहनाकर सम्मानित किया गया। इस दौरान एकेडमिक निदेशक रवींद्र, प्राचार्य केपी बर्वे, एकेडमिक डायरेक्टर सन्दीप यादव, कोचिंग हैड पंकज कुमार, प्रवीण गंज, प्रवीण यादव, दीपक गुप्ता, कोऑर्डिनेटर अजय यादव, जलेश्वर यादव आदि स्टाफ मौजूद रहे। वहीं योगेश गुप्ता ने हिमांशु की सफलता का श्रेय क्षेत्र के राट विद्यालय व उनके शिक्षकों को जाने की बात कही।

## कावड़ियों की शोभायात्रा का स्वागत

पावटा, (निर्स)। कस्बे पावटा से पवित्र गंगाजल लेने के लिए गंगोत्री व हरिद्वार गए कावड़ियों के आगमन पर बाबा भूतनाथ जोहडा धाम पावटा मंदिर महंत जय राम दास महाराज के सानिध्य व बाबा भूतनाथ जोहडा धाम पावटा कमेटी के नेतृत्व में गुरुवार को कस्बे में निकली भव्य शोभायात्रा का जगह-जगह जनप्रतिनिधियों, व्यापारियों, महिलाओं व ग्रामीणों द्वारा पुष्प वर्षा कर भव्य स्वागत किया गया। शोभायात्रा में बाबा भोले व कावड़ियों की शोभायात्रा व आगे आगे चल रहे ढप व डीजे पर चल रहे बाबा भोले के भजनो ने लोगों की मन-मुगध कर दिया। वही बाबा भोले व राधा कृष्ण की सजीव झांकियाँ आकर्षण का केंद्र रही। वही बाबा भूतनाथ जोहडा धाम पावटा कमेटी वरिष्ठ सदस्य दिनेश शर्मा, रामोतार शर्मा, मामराज भंडारी, सुशील गौड, कमेटी अध्यक्ष विकास शर्मा, कोषाध्यक्ष विनोद गोयल, हिमांशु शर्मा, प्रदीप टांक ने बताया कि शुक्रवार को सुबह 9 बजे से जनप्रतिनिधियों व नगरवासियों के कावड़ियों द्वारा बाबा भूतनाथ जोहडा धाम पावटा पर विधि विधान से पूजा अर्चना करते हुए गंगाजल से जलाभिषेक किया जायेगा।

## गुमशुदा विवाहिता की तलाशी की मांग

राजगढ, (निर्स)। पुलिस थाना क्षेत्र के गांव से गुमशुदा विवाहिता को बरामद करने की मांग को लेकर ग्रामीण महिला पुरुषों ने पुलिस थाने पर धरना दिया। भारतीय किसान यूनियन के नेतृत्व में दिए गए धरने के बाद पुलिस थाना प्रभारी ने 10 दिवस में विवाहिता को बरामद करने का आश्वासन दिया। विदित रहे की राजगढ थाना क्षेत्र के एक गांव से विवाहिता के गुमशुदा होने का मामला दर्ज हुआ था। प्रकरण के अनुसार 24 अक्टू 2024 को गांव निवासी विवाहिता के पति ने दर्ज कराया की उसकी 29 वर्षीय पत्नी घर से बिना बताए चली गई। वह अपने साथ में कागजात, पांच हजार रुपए एवं जेवरत भी साथ ले गई। विवाहिता स्वयं का मोबाइल फोन भी छोड कर चली गई एवं किसी अन्य नंबर से बात करती है। भारतीय किसान यूनियन के तहसील अध्यक्ष पुखराज गुर्जर, मीनाशी मीणा ने विवाहिता के बरामद नहीं होने को लेकर रोष जताया। किसान नेताओं ने कहा कि 10 दिवस में विवाहिता की बरामदगी नहीं हुई तो मजबूरन ग्रामीणों को पुलिस थाने पर धरना प्रदर्शन एवं आमरण अनशन करना पड़ेगा। पुलिस थाना प्रभारी रामजी लाल मीणा की ओर से बरामद करने का आश्वासन के पश्चात धरना समाप्त हो गया।

## पुलिस ने 310 बांछित आरोपी पकड़े

टोंक, (निर्स)। जिला पुलिस अधीक्षक संजीव नैन ने पुलिस मुख्यालय के निर्देशों पर बांछित अपराधियों की गिरफ्तारी एवं पुलिस डीमिनेंस के संबंध में चलाये गये एक दिवसीय विशेष अभियान के तहत अतिरिक्त पुलिस अधीक्षक टोंक, मालपुरा एवं समस्त वृत्ताधिकारियों के नेतृत्व में सम्पूर्ण जिले के थानों पर थानाधिकारी द्वारा टीमें गठित कर विभिन्न स्थानों पर दबिश और धरपकड की कार्यवाही की गई। अभियान के दौरान जिले में कुल 367 पुलिसकर्मियों की 99 टीमें का गठन कर 399 स्थानों पर दबिश दी जाकर कुल 310 व्यक्तियों को गिरफ्तार किया गया। अभियान के अन्तर्गत टीमों द्वारा आर्मस् एक्ट, एनडीपीएस एक्ट, आबकारी एक्ट, हत्या/हत्या का प्रयास, लूट, डकैती आदि जघन्य अपराधों में बांछित एवं जिले के स्थायी वारण्टी, उद्घोषित, भगीडे अपराधियों के विरुद्ध कार्यवाही की गई।

## किरावाल पंचायत का कनिष्ठ सहायक निलंबित

मालपुरा, (निर्स)। उपखण्ड क्षेत्र की किरावाल ग्राम पंचायत में पदस्थापित कनिष्ठ सहायक पुंदेश राठौड को पंचायत समिति विकास अधिकारी सतपाल सतपाल कुमावत ने निलंबित किया। सहायक प्रशासनिक अधिकारी जयनारायण जाट ने बताया कि सरकारी आदेशों की अवहेलना एवं कार्य के प्रति घोर लापरवाही करने एवं जांच कार्यवाही प्रभावित किये जाने के चलते राजस्थान सिविल सेवा नियम 1958 के नियम 13 के तहत प्रदत्त शक्तियों का प्रयोग करते हुये पंचायत समिति विकास अधिकारी सतपाल कुमावत ने पुंदेश राठौड को निलंबित कर आगामी आदेशों तक मुख्यालय पंचायत समिति मालपुरा किया गया। निलम्बन अवधि के दौरान राठौड को नियमानुसार निर्वाह भत्ता देय होगा।

## प्रकाशित पावर में भूल सुधार

टोंक, (निर्स)। सचिन पायलट का बुधवार को एक दिवसीय टोक दौर के दौरान प्रकाशित "काला बाबा मोहल्ला में पार्षद रामदेव के यहां हुई अकाल मृत्यु के स्थान पर रामदेव गुर्जर की पुत्री की मृत्यु हो जाने पर उनके निवास पर पहुंचकर पायलट ने परिजनों को ढाढस बधाया पढ़ा जावे।